

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৬১২/২০২০

‘অসম দর্শন’ আঁচনিৰ অধীনত আন্তঃগাঁথনি উন্নয়নৰ প্ৰকল্পৰ আধাৰশিলা স্থাপন কৰিলে মুখ্যমন্ত্ৰীয়ে

পূৰ্বৰ চৰকাৰসমূহে সামাজিক, সাংস্কৃতিক আৰু আধ্যাত্মিক বিকাশৰ বাবে অসম দৰ্শনৰ লেখীয়া শক্তিশালী আঁচনি গ্ৰহণ কৰাৰ নজিৰ নাই : মুখ্যমন্ত্ৰী

দিছপুৰ, ১৫ ছেপ্টেম্বৰ : মুখ্যমন্ত্ৰী সৰ্বানন্দ সোণোৱালে আজি হোজাই জিলাৰ লামডিঙ্গত ‘অসম দৰ্শন’ আঁচনিৰ অধীনত কালিবাৰী আৰু শীতলাবাৰী মন্দিৰৰ আন্তঃগাঁথনিগত উন্নয়ন প্ৰকল্পৰ আধাৰশিলা স্থাপন কৰে। উল্লেখ্য যে ‘অসম দৰ্শন’ আঁচনিৰ অধীনত দুয়োটা মন্দিৰৰ আন্তঃগাঁথনি উন্নয়নৰ বাবে প্ৰত্যেককে ১০ লাখ টকাকৈ আৰ্থিক সাহায্য আগবঢ়োৱা হৈছে।

আনহাতে, লামডিং নামঘৰত সেৱা আগবঢ়াই তাত উপস্থিত থকা ভক্তগণক সম্বোধি মুখ্যমন্ত্ৰী সোণোৱালে কয় যে অসমৰ মঠ-মন্দিৰ, সত্র-দেৱালয়সমূহৰ বিকাশ আৰু সংৰক্ষণৰ বাবে ৰাজ্য চৰকাৰে ‘অসম দৰ্শন’ আঁচনিৰ অধীনত আৰ্থিক সাহায্য আগবঢ়াইছে। স্বাধীনতাৰ ৭০ বছৰ পিছত প্ৰথমবাৰৰ বাবে এনে ধৰণৰ আঁচনি গ্ৰহণ কৰা হৈছে। সামাজিক-সাংস্কৃতিক আৰু আধ্যাত্মিক উন্নয়নৰ বাবে পূৰ্বৰ চৰকাৰসমূহে এনে-ধৰণৰ আঁচনি গ্ৰহণ কৰাৰ নজিৰ নাই। মহাপুৰুষ শ্ৰীমন্ত শংকৰদেৱেৰে অসমৰ আধ্যাত্মিক আৰু সাংস্কৃতিক জীৱন চহকী কৰি দৈ গৈছে। মহাপুৰুষগবাকীৰ সৃষ্টিবাজিৰ মাজেৰে প্ৰৱাহিত ভক্তিবেসৰ মাজত মানৱীয় অনুভূতি বিচাৰি পোৱা যায়। মহাপুৰুষগবাকীয়ে যি বাণী অৰ্পণ কৰি গৈছে তাৰ আধাৰত আমি এখন শক্তিশালী অসম নিৰ্মাণ কৰিব লাগিব বুলি তেওঁ কয়।

মুখ্যমন্ত্ৰীয়ে কয় যে বৰ্তমানৰ ৰাজ্য চৰকাৰে ২০১৬ চনৰ পৰা প্ৰতিটো জাতি-জনগোষ্ঠীৰ সম-উন্নয়ন আৰু সম-মৰ্যাদাৰ বাবে কাম কৰি আহিছে। আমাৰ মাজত থকা শক্তি, সম্পদ আৰু সন্তাৱনাক উজলাই তুলিবলৈ হ'লে কঠোৰ পৰিশ্ৰম কৰিব লাগিব। কৰ্মৰ জৰিয়তে এখন আদৰ্শ ৰাজ্য গঢ়ি তুলিব লাগিব। মুখ্যমন্ত্ৰীয়ে গুৰজনাই দি যোৱা বাণীৰে শান্তি-সম্প্ৰীতি আৰু ভাতৃত্ববোধৰ সমাজ নিৰ্মাণ কৰিবলৈ সকলোকে আহুন জনায়। কৰ'না ভাইৰাছ সংক্ৰমণ প্ৰতিহত কৰাৰ বাবে ৰাজ্যৰ স্বাস্থ্য বিভাগে দিয়া নীতি-নিৰ্দেশনা মানি চলিবলৈ আহুন জনাই মুখ্যমন্ত্ৰীয়ে কয় যে মাস্ক পৰিধান নকৰিলে, সামাজিক দূৰত্ব বজাই নাৰাখিলে বিপদত পৰিব। সামাজিক দায়ৱন্দতাৰে স্বাস্থ্য বিধি মানি চলিব লাগিব বুলিও মুখ্যমন্ত্ৰীয়ে কয়।

আজিৰ এই অনুষ্ঠানত বিধায়কসকল ক্ৰমে শিৰু মিশ্র, শিলাদিত্য দেৱ, ৰূপক শৰ্মা, ডিস্বেশ্বৰ দাস, অসম চেম্বাৰ্চ অৱ কমাৰ্চৰ অধ্যক্ষ ৰূপম গোস্বামী, হোজাই জিলাৰ উপায়ুক্ত, আৰক্ষী অধীক্ষক আৰু অন্যান্য গণ্য-মান্য ব্যক্তিসকল উপস্থিত থাকে।

পুঁঁড়েঃ
১৫/০৯/২০২০

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam / /cmofficeassam

cmassam.prcell@gov.in